

‘τὸ γνῶθι σαυτὸν’ τοῦτ’ ἔπος μὲν οὐ μέγα,
ἔργον δ’ ὕσον Ζεὺς μόνος ἐπίσταται θεῶν’,
δ δὲ Πίνδαρος (fr. 216)

‘σοφοὶ δέ’ φησι ‘καὶ τὸ μηδὲν ἄγαν’ ἔπος αἰνησάν
περισσῶς’ 5

(29.) ταῦτ’ οὖν ἐν διανοίᾳ τις ἔχων ὡς πυθόχρηστα παραγγέλματα πρὸς πάντα τὰ τοῦ βίου πράγματα ὁρίως ἐφαρμόζειν δυνήσεται καὶ φέρειν αὐτὰ δεξιῶς, εἴς τε τὴν αὐτοῦ φύσιν ἀφορῶν καὶ εἰς τὸ μὴ πέρα τοῦ προσήκοντος ἐν τοῖς προσπίπτουσιν ἢ διαιρεσθαι πρὸς ἀλαζονεῖαν ἢ ταπεινοῦσθαι Ε καὶ καταπίπτειν πρὸς οἴκτους καὶ διοφυρομοὺς διὰ τὴν τῆς 11 ψυχῆς ἀσθένειαν καὶ τὸν ἐμφυόμενον ἥμιν τοῦ θανάτου φόβον παρὰ τὴν ἄγνοιαν τῶν εἰωθότων ἐν τῷ βιῳ συμβαίνειν κατὰ τὴν τῆς ἀνάγκης ἢ πεπρωμένης μοῖραν. καλῶς δ’ οἱ Πυθαγόρειοι παρεκελεύσαντο λέγοντες (Carm. Aur. 17) 15

‘ὅσσα δὲ δαιμονίαισι τύχαις βροτοὶ ἄλγε’ ἔχουσιν,
‘ἢν μοῖραν ἔχῃς, ταύτην ἔχε μηδ’ ἄγανάκτει’
καὶ δ τραγικὸς Αἰσχύλος (immo Eur. fr. 1078)

‘ἀνδρῶν γάρ ἔστιν ἐναρέτων τε καὶ σοφῶν
ἐν τοῖς κακοῖσι μὴ τεθυμῶσθαι θεοῖς’ F
καὶ δ Εὐριπίδης (fr. 965) 21

‘ὅστις δ’ ἀνάγκη συγκεχώρηκεν βροτῶν,
σοφὸς παρ’ ἥμιν, καὶ τὰ θεῖ’ ἐπίσταται’
καὶ ἐν ἄλλοις (fr. 505)

‘τὰ προσπεσόντα δ’ ὅστις εὖ φέρει βροτῶν, | 25
ἄριστος εἶναι σωφρονεῖν τέ μοι δοκεῖ’.

30. Οἱ δὲ πολλοὶ πάντα καταμέμφονται καὶ πάντα τὰ παρὰ τὰς ἐλπίδας αὐτοῖς συμβεβηκότα ἐξ ἐπηρείας τύχης καὶ δαιμόνων γίνεσθαι νομίζουσι. διὸ καὶ ἐπὶ πᾶσιν ὀδύρονται,

□

5

F

21

□

25

□

117

□

□